

**संस्थान को राजभाषा का प्रतिष्ठित गणेश शंकर विद्यार्थी एवं राजर्षि टंडन  
पुरस्कार तथा प्रधान वैज्ञानिक डॉ. अजय कुमार साह को स्वामी सहजानंद सरस्वती  
प्रसार वैज्ञानिक पुरस्कार मिला।**

भारतीय कृषि अनुसंधान परिषद, नई दिल्ली द्वारा 16 जुलाई 2021 को आयोजित आन लाईन 93वें स्थापना दिवस एवं पुरस्कार समारोह के अवसर पर भाकृअनुप - भारतीय गन्ना अनुसंधान संस्थान, लखनऊ की राजभाषा पत्रिका "इक्षु" को "क" एवं "ख" क्षेत्र के बड़े संस्थानों की श्रेणी में गणेश शंकर विद्यार्थी हिन्दी पुरस्कार योजना 2020 का प्रथम पुरस्कार प्रदान किया गया एवं बड़े संस्थानों की श्रेणी में राजर्षि टंडन राजभाषा पुरस्कार योजना के अंतर्गत वर्ष 2019-20 का द्वितीय पुरस्कार प्रदान किया गया। परिषद में लगभग 40 से ज्यादा बड़े संस्थानों के साथ प्रतिस्पर्धा करते हुए भारतीय गन्ना अनुसंधान संस्थान ने राष्ट्रीय स्तर का यह गौरव प्राप्त किया है। 'इक्षु' का प्रकाशन छमाही अंतराल पर किया जाता है। तथा इस पत्रिका के संपादक डॉ. अजय कुमार साह प्रधान वैज्ञानिक है।

इसी समारोह में संस्थान के प्रधान वैज्ञानिक डॉ. अजय कुमार साह को स्वामी सहजानंद सरस्वती उत्कृष्ट प्रसार वैज्ञानिक पुरस्कार-2020 प्रदान किया गया। पुरस्कार राशि के रूप में रु. 50000/-, प्रमाण पत्र तथा प्रशंसा पत्र भी प्रदान किया गया।

परिषद की स्थापना दिवस एवं आन लाईन पुरस्कार वितरण समारोह में मुख्य अतिथि श्री नरेंद्र सिंह तोमर, माननीय केंद्रीय कृषि एवं किसान कल्याण मंत्री भारत सरकार की उपस्थिति में यह तीनों पुरस्कार प्रदान किया गया। पुरस्कार समारोह में केंद्रीय रेल मंत्री श्री अश्विनी वैष्णव जी; केंद्रीय मत्स्य, पशु पालन एवं डेयरी मंत्री श्री पुरषोत्तम रूपाला जी, केंद्रीय कृषि एवं किसान कल्याण राज्य मंत्री सुश्री शोभा करंदलाजे, श्री कैलास चौधरी जी, सचिव, कृषि अनुसंधान एवं शिक्षा विभाग, भारत सरकार एवं महानिदेशक, भारतीय कृषि अनुसंधान परिषद डॉ. त्रिलोचन महापात्र; उपमहानिदेशक, भारत सरकार के विभिन्न मंत्रालयों के सचिव; निदेशक तथा अन्य गणमान्य अतिथियों के साथ देश भर के लगभग 750 वैज्ञानिक एवं किसान उपस्थित थे।

**भारतीय कृषि अनुसंधान परिषद्**  
**Indian Council of Agricultural Research**  
**(Ministry of Agriculture and Farmers Welfare)**

**ICAR Award Ceremony**  
**16 July 2021**



## पुरस्कार: गणेश शंकर विद्यार्थी हिन्दी पत्रिका पुरस्कार योजना

पुरस्कृत पत्रिका	वर्ग	पुरस्कृत संस्थान	स्थान
इक्षु	'क' एवं 'ख' क्षेत्र के संस्थानों के लिए	भारतीय गन्ना अनुसंधान संस्थान, लखनऊ	प्रथम

## पुरस्कार: "राजर्षि टंडन राजभाषा पुरस्कार - 2019-20"

बड़े संस्थानों का पुरस्कार	• भारतीय कृषि अनुसंधान संस्थान, नई दिल्ली	प्रथम
	• भारतीय गन्ना अनुसंधान संस्थान, लखनऊ	द्वितीय